

இனிமையான குழந்தைகளே - நம்முடைய தந்தை நம்மை உலகிற்கு அதிபதியாக ஆக்க வந்துள்ளார், நாம் அவருக்கு முன்னால் அமர்ந்துள்ளோம் என்ற போதை உங்களுக்கு இருக்க வேண்டும்.

கேள்வி: கம்ங்களின் ஆழமான வேகத்தை அறிந்தவர்கள் எந்த ஒரு புருஷார்த்தத்தை அவசியம் செய்வார்கள்?

பதில்: நினைவில் இருப்பதற்கான முயற்சி. ஏனெனில் நினைவு மூலமாகவே பழைய கணக்கு வழக்குகள் தீரப்போகிறது என்பது அவர்களுக்கு தெரியும். ஆத்மா பழைய கணக்கு வழக்குகள், வினைப்பயனை தீர்க்கவில்லை என்றால் அவர் தண்டனை வாங்க வேண்டி வரும் மேலும் பதவியும் மோசமாகிவிடும், புனர் ஜென்மமும் அவ்வாறே அமையும் என்பதை அவர்கள் அறிவார்கள்.

ஓம் சாந்தி. பாப்தாதா முன்னால் வந்துள்ளார் என்பதை பார்க்கும் பொழுது குழந்தைகளுக்கு அளவு கடந்த குஷி ஏற்படுகிறது மற்றும் 5 ஆயிரம் வருடங்களுக்கு பிறகு மீண்டும் சிவபாபா பிரம்மாவின் உடலில் வந்து விட்டுள்ளார் என்பதையும் குழந்தைகள் அறிந்துள்ளார்கள். என்ன செய்வதற்காக? குழந்தைகளுக்கு இந்த போதை ஏறி இருக்கிறது. சொர்க்கத்திற்கு அதிபதி ஆக்குவதற்காக தந்தை வந்து விட்டுள்ளார் என்பதை எல்லா குழந்தைகளும் அறிந்திருக்கிறார்கள். நம்மை தகுதியுடையவராக ஆக்கிக் கொண்டிருக்கிறார். நமக்கு தமோபிரதான நிலையிலிருந்து சதோபிரதானமாக ஆவதற்கான யுக்திகளை திரும்பத் திரும்ப கூறிக் கொண்டிருக்கிறார். யுக்தி மிகவும் சுலபமானது. முற்றிலுமே சுலபமான நினைவு குழந்தைகளுக்கு கற்பிக்கிறார். அஞ்ஞான காலத்தில் தகப்பனுக்கு பையன் பிறந்தான் என்றால் எனக்கு வாரிசு பிறந்து விட்டார் என்று நினைப்பார். இச்சமயத்தில் தந்தை வந்து குழந்தைகளாகிய நம்மை சுவீகாரம் செய்கிறார் என்பதை நீங்கள் அறிந்துள்ளீர்கள். பார்க்கப் போனால் நீங்கள் எல்லோருமே சிவபாபாவின் குழந்தைகள் ஆவீர்கள். ஆனால் பாபா நமக்கு ஞானம் கூறும் வகையிலும் நாம் அவரிடமிருந்து கேட்கும் வகையிலும் பாபா தன்னுடையவராக எப்படி ஆக்குவது. நான் உங்களுடைய தந்தை ஆவேன் என்று சிவபாபா இந்த பிரம்மா சரீரம் மூலமாக கூறுகிறார். உங்களை சொர்க்கத்திற்கு அதிபதி ஆக்குகிறேன். உங்களது ஆத்மா பதீதமாக ஆன காரணத்தினால் அது முக்தியிலும் செல்ல முடியாமல் உள்ளது. ஜீவன் முக்தி தாமத்திற்கும் செல்ல முடியாமல் உள்ளது அவ்வளவே நீங்கள் அனைவரும் ஒரு தந்தையின் குழந்தைகள் ஆவீர்கள். அனைவரும் தந்தையிடமிருந்து ஆஸ்தியைப் பெற வேண்டும். ஏராளமான குழந்தைகள் உள்ளார்கள். விருத்தி ஆகி கொண்டே போகிறது. சுவீகாரம் செய்து கொண்டே செல்கிறார். ஹே, ஆத்மாக்களே! இப்பொழுது நீங்கள் எனது குழந்தைகள் ஆவீர்கள். தங்களை ரூஹ்-ஆத்மா என்று உணருங்கள். நமக்கு பாபா கிடைத்துள்ளார். அவரை அரைகல்பமாக நினைவு செய்து கொண்டிருந்தோம். இதை ஒரு பொழுதும் மறக்காதீர்கள். அரை கல்பமாக ஆத்மா இந்த சரீரம் மூலமாக நினைவு செய்து கொண்டே வந்திருக்கிறார் - ஹே, பதீத பாவன்! ஹே, துக்கஹர்த்தா! சுக கர்த்தா! என்று. ஏனெனில் இராவண ராஜ்யம் இல்லையா? யார் இப்பொழுது நாங்கள் சுகமாக இருக்கிறோம் எங்களிடம் இவ்வளவு கோடி உள்ளது. இவ்வளவு இயந்திர தொழிற்சாலைகள் (மில்ஸ்) உள்ளன என்று நினைத்து கொள்கிறார்கள் என்றாலும் கூட அவையோ அனைத்தும் குறுகிய காலத்திற்கு மட்டுமே ஆகும். கடைசியிலோ மிகவும் ஐயோ! ஐயோ! என்று கதற முற்பட்டு விடுவார்கள். துக்கத்தின் மலைகள் விழப் போகிறது. இத்தனை எல்லா சொத்துக்களும் ஒரு செகண்டில் முடிந்து போய்விடும். தந்தையிடமிருந்து உங்களுக்கு ஒரு செகண்டில் ஆஸ்தி கிடைக்கிறது. எங்களுக்கு ஒரு செகண்டில் சொர்க்கத்தின் அரசாட்சி கொடுக்கிறேன் என்று கூறுகிறார். இந்த பழைய உலகம் முடிந்து போய் விடும். போர்கள் நிகழும், இயற்கை சேதங்கள் ஏற்படும். சுத்தமாக வேண்டும் அல்லவா? உங்களது ஆத்மா கூட இப்பொழுது பவித்திரமாக ஆகிக் கொண்டிருக்கிறது. குழந்தைகள் எவ்வளவு உழைப்பு செய்கிறார்கள் என்பதை பாப்தாதா இருவருமே புரிந்து கொள்கிறார்கள். தந்தையின் ஆஸ்தி பெறுவதற்கான உழைப்பு மிகவும் குறைவானதாகவே செய்ய வேண்டி உள்ளது. தன்னை ஆத்மா என்று உணர்ந்து தந்தையை நினைவு செய்யுங்கள். அந்த ஆன்மீகத் தந்தை நிராகர் ஆவார். ஆத்மாக்களாகிய நாம் அவரை அழைக்கிறோம் அல்லவா? பதீதமாக ஆகி இருக்கும் உங்கள் ஆத்மா எப்படி பாவனம் ஆக வேண்டும் என்று தந்தை கூறுகிறார். பதீத பாவனரோ ஒரு தந்தை ஆவார் அல்லவா? தண்ணீரின் நதி பதீத பாவனியாக உள்ளது என்றால் உடனே சென்று முக்கி எழுந்து வந்து விட வேண்டும். கங்கை ஸ்நானம் நிறைய பேர் செய்கிறார்கள் பிறகும் ஏன் பதீதமாக உள்ளார்கள்? பதீத பாவன சீதாராம் என்று இரவு பகலாக பாடிக் கொண்டே இருக்கிறார்கள்.

அனைவருமே பக்தைகள் அதாவது சீதைகள். அனைவரின் ரட்சகர் ஒரு ராமர் பரமபிதா பரமாத்மா ஆவார். பதீத பாவனர், பதிகளுக்கெல்லாம் பதி (கணவர்) அவரே ஆவார். அவர் வந்து தான் அனைவரையும் பாவனமாக ஆக்குகிறார். எனவே இப்பொழுது தந்தை கூறுகிறார் - எனது ஸ்ரீமத் படி நீங்கள் நடக்க வேண்டும் மற்றும் வேறு யார் வழிபடி கூட நடக்காதீர்கள். அவர்களோ பக்தி மூலமாக பகவான் கிடைப்பார் என்று நினைக்கிறார்கள் பக்தி மூலமாக பகவான் கிடைக்கிறார் என்றால் பின் பக்தர்களை ரட்சிக்க பகவான் வருவார் என்று ஏன் கூறுகிறார்கள். ரட்சிக்க வேண்டிய வகையில் பக்தர்களுக்கு அப்படி என்ன ஆபத்து வந்து விட்டுள்ளது. ஏதாவது ஆபத்து வரும் பொழுது தான் பாதுகாப்பு அளிக்கப்படுகிறது. நீங்கள் எவ்வளவு துர்க்கதியை அடைந்து விட்டுள்ளீர்கள் என்று தந்தை கூறுகிறார். பயங்கரமான நரகம் ஆகும். எல்லோரும் துக்கமுற்று நோயாளிகளாக உள்ளார்கள். வீட்டிற்கு வீடு என்ன ஆகி விட்டுள்ளது என்று பாருங்கள். துக்கமே துக்கம். எனவே பாபா எங்களது துக்கத்தை நீக்குங்கள் சுகம் கொடுங்கள் என்று கூப்பிடுகிறார்கள். பாரதத்தில் தான் சதா சுகம் இருந்தது. இப்பொழுது துக்கம் இருக்கிறது. இது பாரதத்தின் விஷயம் ஆகும். மற்ற கண்டங்களோ தனியாகவே உள்ளன. அவர்களோ வருவதே பின்னால் தான். ஒரு சிலர் 60 பிறவிகள். ஒரு சிலர் அதை விட குறைவான பிறவிகள் எடுக்கிறார்கள். 84 பிறவிகள் தேவதா தர்மத்தினர் எடுக்கிறார்கள். எனவே இந்த கணக்குப்படி அரை கல்பத்திற்குப் பின்னால் வருபவர்கள் 84ல் பாதி ஜன்மம் எடுக்க வேண்டி வரும். அப்படி இன்றி எல்லோரும் 84ன் சக்கரம் சுற்றுகிறார்கள் என்பதல்ல. மனிதர்களுக்கு என்ன தோன்றுகிறதோ அதைக் கூறி விடுகிறார்கள். இப்பொழுது குழந்தைகளாகிய நீங்கள் தந்தை மூலமாக அவினாஷி ஞான ரத்தினங்களின் பையை நிரப்பி கொண்டிருக்கிறீர்கள். ரத்தினங்களோ மிகவும் மதிப்பு வாய்ந்தவை ஆகும். தந்தை மிகவும் சுலபமாகவே புரிய வைக்கிறார். ஹே, பதீத பாவனரே! வந்து எங்களை பாவனமாக ஆக்குங்கள்! என்று நீங்கள் அழைத்து கொண்டே வந்துள்ளீர்கள். எனவே தந்தை வந்துள்ளார். நாம் பாவனம் ஆனோம் என்றால் சொர்க்கத்தின் அதிபதி ஆவோம் என்று இப்பொழுது நீங்கள் புரிந்துள்ளீர்கள். சிவபாபா நம்மை கல்பத்தியிலிருந்து தங்க புத்தியாக"கல்லின் நாதனி"லிருந்து பாரஸ் நாதன் ஆக ஆக்க வந்துள்ளார். பக்தி மார்க்கத்தின் சிலைகள் எல்லாமே கற்களால் அமைக்கப்பட்டுள்ளன. கற்களுடன் தலையில் அடித்து கொள்கிறார்கள். எவ்வளவு தான் உழைப்பு செய்தாலும் சரி, நன்மை எதுவும் ஆகப் போவதில்லை என்று தந்தை கூறுகிறார். இதற்கு முன்போ நீங்கள் பலி கொடுத்துக் கொண்டிருந்தீர்கள். பிறகும் ஏதாவது நன்மை ஆகியதா என்ன? தேவியின் காட்சி வேண்டுமானால் தெரிந்திருக்கலாம், பிறகு எப்படி இருந்தார்களோ அப்படியே இருப்பார்கள். பதீத பாவன தந்தை ஒரு முறை சங்கமத்தில் வருகிறார். சத்யுகத்திலோ பக்தி மார்க்கத்தில் விஷயங்கள் இருப்பதே இல்லை. தந்தையோ கழுத்தை வெட்டுங்கள், இதை செய்யுங்கள் என்று கூறுவதே இல்லை. பக்தி மார்க்கத்தில் அனேக விதமாக என்னவெல்லாம் செய்கிறார்கள். முன்பெல்லாம் தேவிகளுக்கு மனிதர்களின் பலி கொடுத்து கொண்டிருந்தார்கள். நீங்கள் திருந்தியவர்களாக இருக்கும் பொழுது தேவதைகளாக இருந்தீர்கள் என்று தந்தை கூறுகிறார். இப்பொழுது எவ்வளவு கல்பத்தி உடையவராகி உள்ளீர்கள். உங்களுக்கு சொர்க்கத்தின் அரசாட்சி கொடுத்திருந்தேன். எவ்வளவு தங்கம், வைரம், வைந்ரியங்களின் மாளிகைகள் இருந்தன. ஏராளமான செல்வம் இருந்தது. அதை என்ன செய்தீர்கள். இப்பொழுது நீங்கள் எவ்வளவு துக்கமுடையர்கள் ஆகி விட்டுள்ளீர்கள். நீங்கள் உண்மையில் தேவி தேவதா தர்மத்தினராக இருந்தீர்கள் அல்லவா? இப்பொழுது நீங்கள் ரஜோ, தமோவில் வந்துள்ளீர்கள் அவ்வளவே! நீங்களோ தேவதா தர்மத்தினராக இருந்தீர்கள் பின் தங்களை ஹிந்து என்று ஏன் அழைத்துக் கொள்கிறீர்கள்? மற்ற எல்லா தர்மத்தினரும் அவரவர் தர்மத்தை தான் ஏற்றுக் கொள்கிறார்கள். தர்மமோ ஒன்று தான் இருக்கும் அல்லவா? முகம்மதியர்களின் முஸ்லீம் தர்மம், கிறித்துவர்களின் கிறித்துவ தர்மம் வந்தபடியே உள்ளது. உங்களுக்கு என்ன ஆயிற்று? நீங்கள் மிகவும் சுகமுடையவர்களாக பவித்திரமானவர்களாக சம்பூர்ண நிர்விகாரியாக இருந்தீர்கள். இப்பொழுது எவ்வளவு விகாரி ஆகி உள்ளீர்கள். உண்மையில் நாம் சம்பூர்ண நிர்விகாரியாக இருந்தோம். பின் சம்பூர்ண விகாரியாக எப்படி ஆனோம் என்று யாருக்குமே தெரியவில்லை. 84 பிறவிகள் எடுத்து சதோவிலிருந்து தமோ ஆகி விட்டோம். இப்பொழுது முற்றிலுமே தமோபிரதானமாக, பதீதமாக ஆகி விட்டுள்ளீர்கள். சத்யுகத்திலிருந்து கலியுகம் அவசியம் வர வேண்டி உள்ளது. எல்லா தர்மங்களும் சதோ, ரஜோ, தமோவில் வந்தே ஆக வேண்டும். விருத்தி அடைய வேண்டியே உள்ளது. நீங்களும் விருட்சத்தில் உள்ளீர்கள் அல்லவா? விருட்சத்தில் பாருங்கள் - கடைசியில் பிரம்மா நின்றுள்ளார். விருட்சத்தின் மேலே உச்சியில் பிரம்மா தான் 84 பிறவிகள் எடுத்து சென்று கடைசியில் நின்றுள்ளார். நீங்கள் கூட யாரெல்லாம் கீழே பிராமணர்கள் அமர்ந்துள்ளீர்களோ அவர்களே

பின் கடைசியில் பதீதமாக சூத்திரராக ஆகி உள்ளீர்கள். பின் கீழே இராஜயோகம் கற்றுக் கொண்டு இருக்கிறீர்கள். நீங்களும் சூத்திரராக இருந்தீர்கள். இப்பொழுது பிராமணர் ஆகி உள்ளீர்கள். இது மிகவுமே புரிந்து கொள்ள வேண்டிய விஷயங்கள் ஆகும். இப்பொழுது விருட்சத்தில் மிகவும் நல்ல விளக்கவுரை உள்ளது. இப்பொழுது நீங்கள் இராஜயோகத்தின் தபஸ்யா செய்து கொண்டிருக்கிறீர்கள். உங்களுடையது தான் நினைவார்த்தமாக நின்றுள்ளது. இது சைதன்ய தில்வாலா கோவில். அது ஜடமானது. சத்யுகத்தில் இது இருக்கவில்லை. இச்சமயம் நீங்கள் உங்களது ஞாபகார்த்தத்தைப் பார்க்கிறீர்கள். நீங்கள் பிராக்டிகலில் உண்மையிலும் உண்மையான தில்வாலா கோயிலில் உயிருள்ளவர்களாக (சைதன்யமாக) அமர்ந்துள்ளீர்கள். சொர்க்கத்தின் ஸ்தாபனை ஆகிக் கொண்டிருக்கிறது. பிறகு சொர்க்கத்தில் நீங்கள் வரும் பொழுது இந்த கோயில்கள் ஆகியவை எதுவும் இருக்காது. இந்த மம்மா பாபா மற்றும் நாம் குழந்தைகள் அமர்ந்துள்ளோம். இது நம்முடையதே மிக சரியான கோவில் ஆகும். பெயரே மதுவன், (தேன் காடு) சைதன்ய தில்வாலா கோவில் என்று வைக்கப்பட்டுள்ளது. பின் பக்தி மார்க்கம் ஆரம்பமாகும் பொழுது மீண்டும் இந்த கோவிலைக் கட்டுவீர்கள். தந்தை உங்களை மிகவும் செல்வந்தராக ஆக்கி இருந்தார் எனவே நீங்களே பின் அவருக்கு கோவில் கட்டுகிறீர்கள். சிவனுக்கு ஒருவர் மட்டும் கோவில் கட்டுவதில்லை. எல்லோருமே அவரவர் தகுதிக்கேற்ப அவரவர் சக்திக்கேற்ப கட்டுகிறார்கள்.

நாம் பூஜிக்கத்தக்கவராக இருந்தோம். பின் துவாபரத்திலிருந்து பூசாரி ஆகி உள்ளோம் என்பதை நீங்கள் அறிந்துள்ளீர்கள். சிவபாபா உங்களை இவ்வளவு செல்வந்தராக ஆக்குகிறார், பக்தியில் பின் நீங்கள் தான் அவருக்கு கோவில் கட்டுவீர்கள். இந்த விஷயங்களை இப்பொழுது நீங்கள் தான் அறிந்துள்ளீர்கள். எனவே இப்பொழுது புருஷார்த்தம் செய்து பின் ராஜாக்களுக்கு ராஜா ஆக வேண்டும். சத்யுகத்தில் மகாராஜாக்கள் என்று கூறப்படுகிறது. திரேதாவில் ராஜா என்று கூறப்படுகிறது. பின் உலகம் பதீதமாக ஆகும் பொழுது மகாராஜாக்களும் பதீதமானவர்களாக, ராஜாக்களும் பதீதமானவர்களாக ஆகிறார்கள். அவர்கள் நிர்விகாரி மகாராஜாக்களுக்கு கோவில் அமைத்து பூஜிக்கிறார்கள். முதன் முதலில் சிவனுக்கு கோவில் அமைக்கிறார்கள். பின் தேவதைகளுக்கு அமைக்கிறார்கள். சுயம் அவர்களே கோவில் அமைத்து பூஜிக்கிறார்கள். 84 பிறவிகளோ அனுபவிக்கிறார்கள் அல்லவா? அரை கல்பம் நீங்கள் பூஜிக்கத்தக்கவர் பின் அரைகல்பம் பூசாரி ஆகிறீர்கள். மனிதர்கள் பின் பகவான் "நீயே பூஜிக்கத்தக்கவர், நீயே பூசாரி" என்று நினைக்கிறார்கள். எல்லாமே அவரே கொடுக்கிறார், பின் அவரே எடுத்துக் கொண்டு விடுகிறார். நல்லது. அவரே கொடுத்தார் பின் எடுத்தார் என்றால் உங்களுக்கு ஏன் கவலை ஏற்படுகிறது. நீங்களோ டிரஸ்டி ஆகி விட்டீர்கள். பின் அழ வேண்டிய அவசியம் என்ன? தந்தை வந்து ஆத்மாக்களுக்குப் புரிய வைக்கிறார். இப்பொழுது நீங்கள் வரிசைக்கிரமமாக ஆத்ம அபிமானி ஆகிறீர்கள். ஒரு சிலரோ முற்றிலும் தந்தையை நினைவு செய்வதே இல்லை. ஆத்ம அபிமானியாக இருப்பதே இல்லை. இங்கு எவ்வளவு புரிய வைக்கப்படுகிறது. அட! நீங்கள் ஆத்மா ஆவீர்கள் பரமாத்மா உங்களுக்கு படிப்பிக்கிறார். ஆத்மாவில் தான் சம்ஸ்காரம் இருக்கிறது. ஆத்மா தான் வழக்கறிஞர் ஆகியவை ஆகிறார். ஆத்மா மாஜிஸ்ட்ரேட் ஆகிறார். நாளைக்கு என்ன ஆவார்? ஆத்மா தந்தையை நல்ல முறையில் நினைவு செய்து கொண்டே இருந்தால் பின் அமர லோகத்தில் போய் ஜென்மம் எடுப்பார். கர்மக் கணக்கை அனுபவித்து தான் தீர்க்க வேண்டி வந்தது என்றால் பின்னால் உயர்ந்த பதவி கிடைக்கிறது. இந்த கர்மங்களின் ஆழமான வேகத்தை தந்தை குழந்தைகளுக்குத் தான் வந்து புரிய வைக்கிறார். சத்யுகம் என்பது சதோபிரதானமானதாகும் என்பதையும் குழந்தைகள் அறிந்துள்ளார்கள். ஒவ்வொரு பொருளும் அங்கு சதோபிரதானமாக இருக்கும். கிருஷ்ணர் பசுக்களை வளர்த்துக் கொண்டிருந்தார் என்கிறார்கள். ராஜாக்கள் பசுக்களை பராமரிப்பார்களா என்ன? அப்பேர்ப்பட்ட விஷயமோ ஆக முடியாது. சத்யுகத்தில் பசுக்கள் கூட மிகவும் முதல் தரமானதாக இருக்கும் என்று காண்பிக்கிறார்கள். அவைகளுக்கு காமதேனு என்று கூறப்படுகிறது. ஜெகதம்பா சரஸ்வதி கூட காமதேனு ஆவார். 21 பிறவிகளுக்கு எல்லோருடைய மனோ விருப்பங்களைப் பூர்த்தி செய்கிறார். நீங்களும் காமதேனு ஆவீர்கள். அதே பெயர் பின் அதிகமாக பால் கொடுக்கும் பசுவிற்கு வைத்து விட்டுள்ளார்கள். ராஜாக்களின் வீடுகளில் மிகவும் முதல் தரமான பசுக்கள் இருக்கும். இங்கு கூட ராஜாக்களிடம் இது போல நல்ல நல்ல பசுக்கள் உள்ளது என்றால் சொர்க்கத்தில் எவ்வளவு அழகாக இருக்கும்! அங்கு எந்த ஒரு துர்நாற்றம் போன்றவை முற்றிலும் இருப்பதில்லை.

12.07.2011

இப்பொழுது தந்தை குழந்தைகளுக்கு கூறுகிறார், நான் வந்துள்ளேன். எங்களை அழகாக ஆக்கி கூடவே அழைத்து செல்வேன். என்னை அழைப்பதே ஹே பதீத பாவனரே வாரும் என்று. பதீத உலகத்தில் பதீத சரீரத்தில் வாருங்கள். இவர் பதீதமானவர். அவர் பாவன ஃபரிஷ்தா ஆவார். ஒப்பிட்டு காண்பிக்கிறார்கள். நீங்கள் கூட பதீத நிலையிலிருந்து இது போல பாவன ஃபரிஷ்தா ஆகி விடுவீர்கள். சத்யுக தேவதைகளை "டெய்ட்டி" (தேவதை) என்று கூறுகிறார்கள். சூட்சுமவதனவாசி ஃபரிஷ்தாக்கள் ஆவார்கள். இப்பொழுது நீங்கள் பவித்திரமான ஃபரிஷ்தா ஆகி கொண்டிருக்கிறீர்கள். தந்தை எவ்வளவு சகஜமான அறிவுரை அளிக்கிறார். இங்கு வரும் பொழுது வெளியில் இருக்கும் நண்பர்கள், உறவினர்கள், வீடு வாசல், தொழில் ஆகிய எதையுமே நினைவு செய்யக் கூடாது. தந்தைக்கு முன்னால் வந்துள்ளீர்கள் அல்லவா? இங்கு வந்திருப்பதே யோகத்தின் சம்பாத்தியம் செய்ய. எனவே அதிலேயே ஈடுபட்டு விட வேண்டும். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. தண்டனைகளிலிருந்து விடுபடுவதற்காக பழைய அனைத்து கணக்கு வழக்குகளையும் யோக பலத்தினாலே தீர்க்க வேண்டும். டிரஸ்டி ஆகி அனைத்தையும் பராமரிக்க வேண்டும். எந்த விஷயத்திலும் கவலைப்படக் கூடாது. ஆத்ம உணர்வுடையவர் ஆக வேண்டும்.
2. இது சம்பாதிப்பதற்கான நேரம் ஆகும். இதில் வீடுவாசல் தொழில் விவகாரங்கள் ஆகியவற்றை நினைவு செய்யக் கூடாது. ஃபரிஷ்தா ஆக வேண்டும் என்றால் ஒரு தந்தையின் நினைவில் இருப்பதற்கான முழுமையான புருஷார்த்தம் செய்ய வேண்டும்.

வரதானம்: தனது நெற்றி மூலமாக மூன்றாவது கண்ணின் சாட்சாத்காரம் செய்விக்கும் உண்மையான யோகி ஆகுக!

நினைவார்த்தத்தில் யோகியின் நெற்றியில் மூன்றாவது கண் காண்பிக்கிறார்கள். உண்மையான யோகி குழந்தைகளாகிய நீங்கள் கூட தங்களது நெற்றியின் மூலமாக மூன்றாவது கண்ணின் சாட்சாத்காரம் செய்விப்பதற்காக சதா புத்தி மூலமாக ஒரு தந்தையின் தொடர்பில் இருங்கள். ஒரு தந்தை இரண்டாவது நாம் மூன்றாவது என்று யாருமே இல்லை - இப்பேர்ப்பட்ட ஸ்திதி அமையும் பொழுது தான் மூன்றாவது கண்ணின் சாட்சாத்காரம் ஆகும். புத்தியில் வேறு யாராவது மூன்றாமவர் வந்து விட்டார் என்றால் பின் மூன்றாவது கண் மூடிப் போய் விடும். எனவே எப்பொழுதும் மூன்றாவது கண் திறந்திருக்க வேண்டும் என்றால் மூன்றாமவர் யாருமே இல்லை என்பதை நினைவில் கொள்ளுங்கள்.

சுலோகன்: கேள்விகளுடன் கூடிய உள்ளம் கொண்டிருப்பது என்றால் தொந்தரவுக்குள்ளாவது மற்றும் தொந்தரவு படுத்துவது ஆகும். எனவே மகிழ்ச்சியுள்ளம் (ப்ரசன்ன சித்) கொண்டவர் ஆகுங்கள், கேள்விகளுடன் கூடிய உள்ளமாக இருக்கக்கூடாது (ப்ரஷன் சித்) அல்ல.

மனசா சேவைக்காக: "முன்னோடி ஆத்மாவாகிய நான் இந்த கல்ப விருட்சத்தின் விசேஷ அடிமரம் ஆவேன் என்ற இந்த சுயமானத்தில் இருந்து முழு விருட்சத்திற்கும் சக்திகளின் சகாஷ் கொடுங்கள். பலவீனமானோருக்கு பலம் கொடுங்கள்".